

एक शिक्षिका के भरोसे 13 कक्षाएं!

बीजासेन के मासूमों का भविष्य खतरे में, बच्चों के भविष्य की लड़ाई लेकर कलेक्टर तक पहुंचे वतन ठाकुर

घंसीर नवभारत। शिक्षा को विकास की पहली सीढ़ी कहा जाता है लेकिन विकासखंड घंसीर की ग्राम पंचायत बीजासेन का शासकीय प्राथमिक एवं माध्यमिक विद्यालय आज ऐसी बदहाल व्यवस्था का शिकार है जहां मासूम बच्चों के सपनों से बड़ा शिक्षक संकट बन गया है। कक्षा 1 से 8 तक पढ़ने वाले बच्चों के लिए विद्यालय में नियमित शिक्षक तक उपलब्ध नहीं हैं। ऐसे में गांव के नौनिहालों का भविष्य अधर में लटकता हुआ है।

इस गंभीर जनहित के मुद्दे को लेकर वतन ठाकुर ने जिला कलेक्टर को आवेदन सौंपकर बीजासेन विद्यालय में तत्काल नियमित शिक्षकों की नियुक्ति की मांग की है। उन्होंने कहा कि यदि समय रहते व्यवस्था नहीं सुधरी,



तो इसका सबसे बड़ा नुकसान उन मासूम बच्चों को होगा, जिनका भविष्य अच्छी शिक्षा पर निर्भर है। जानकारी के अनुसार बीजासेन विद्यालय में पढ़ाई की जिम्मेदारी वर्तमान में कुदवारी पंचायत के हिनाई प्राथमिक विद्यालय की एक महिला शिक्षिका को अतिरिक्त प्रभार के रूप में दी गई है। वह पहले से अपने विद्यालय की पांच कक्षाओं का संचालन कर रही हैं,

जबकि बीजासेन की आठ कक्षाओं का अतिरिक्त दायित्व भी उन्हीं पर है। इस प्रकार एक ही शिक्षिका कुल 13 कक्षाओं की जिम्मेदारी निभा रही हैं। ऐसी स्थिति में प्रत्येक बच्चे तक गुणवत्तापूर्ण शिक्षा पहुंचाना लगभग असंभव हो गया है।

अब निगाहें जिला प्रशासन पर हैं कि वह बीजासेन के मासूम बच्चों की पुकार कब सुनता है

और शिक्षा के इस संकट का स्थायी समाधान कब करता है।

उन्होंने यह भी कहा कि यह किसी व्यक्ति या संगठन की लड़ाई नहीं, बल्कि उन मासूम बच्चों के भविष्य की लड़ाई है, जिनके हाथों में आज किताबें होनी चाहिए, लेकिन शिक्षक न होने से उनका बचपन और शिक्षा दोनों प्रभावित हो रहे हैं। यदि आज प्रशासन ने इस ओर ध्यान नहीं दिया तो आने वाले वर्षों में यही बच्चे शिक्षा से पिछड़ जाएंगे। वतन ठाकुर ने जिला प्रशासन से संवेदनशीलता दिखाते हुए शीघ्र कार्यवाही की मांग की है। उनका कहना है कि विद्यालय में भयन, बच्चे और पढ़ने की इच्छा सब कुछ है, कमी केवल शिक्षकों की है। यदि समय रहते नियुक्ति नहीं हुई तो इसका दुष्परिणाम पूरे क्षेत्र की आने वाली पीढ़ी को भुगतना पड़ेगा।

बिना फिटनेस के बस पर पांच हजार का चालान

सिवनी नवभारत। जिले में सड़क सुरक्षा और अपराध नियंत्रण को लेकर पुलिस लगातार सख्त कार्रवाई कर रही है। एक ओर यातायात पुलिस ने बिना वैध फिटनेस प्रमाण पत्र के बिना वैध फिटनेस प्रमाण पत्र के विशेष अभियान चलाया जा रहा है विशेष वाहन चेकिंग अभियान के दौरान यातायात पुलिस ने यात्री बस क्रमांक एमपी 15 पीए 0599

लालचंदानी के निर्देशन तथा अतिरिक्त पुलिस अधीक्षक दीपक मिश्रा एवं एसडीओपी चंचलेश मरकाम और सचिन परते के मार्गदर्शन में जिले में सड़क सुरक्षा एवं अपराध नियंत्रण के लिए विशेष अभियान चलाया जा रहा है विशेष वाहन चेकिंग अभियान के दौरान यातायात पुलिस ने यात्री बस क्रमांक एमपी 15 पीए 0599

की जांच की। दस्तावेजों की जांच में बस बिना वैध फिटनेस प्रमाण पत्र के संचालित पाई गई। मोटर व्हीकल एक्ट के तहत बस संचालक पर 5,000 का चालान किया गया तथा भविष्य में सभी आवश्यक दस्तावेजों के साथ ही वाहन संचालन करने की सख्त हिदायत दी गई।

20 दिन में ट्रक चोरी का खुलासा, पुलिस ने चार आरोपियों को किया गिरफ्तार

सिवनी नवभारत। डुण्डासिवनी पुलिस ने अंतरराज्यीय ट्रक चोर गिरोह का पर्दाफाश कर चार आरोपियों को गिरफ्तार कर दो लाख रुपये नगद बरामद किए हैं। डुण्डासिवनी थाना पुलिस ने 27 जून को बम्होड़ी पेट्रोल पंप के सामने से चोरी हुए ट्रक क्रमांक रू। 40.च 3957 के मामले का खुलासा करते हुए अंतरराज्यीय ट्रक चोर गिरोह के चार सदस्यों को गिरफ्तार किया है।

प्रकरण की जांच के दौरान

पुलिस ने करीब 20 से 25 स्थानों के सीसीटीवी फुटेज खंगाले तथा तकनीकी साक्ष्यों, मुखबिर् तंत्र और साइबर सेल की सहायता से आरोपियों तक पहुंच बनाई। जांच में सामने आया कि चोरी के बाद ट्रक को हैदराबाद ले जाकर काटकर स्कैप में बेच दिया गया था। कार्रवाई के दौरान 2 लाख नगद बरामद किए गए। गिरफ्तार आरोपियों में बैतूल जिले के नंदकिशोर खाकरे और



अलकेश उइके तथा हैदराबाद निवासी मो. रहमान आसिफ और मो. ईस्माईल शामिल हैं। पुलिस के अनुसार नंदकिशोर खाकरे एवं अलकेश उइके के विरुद्ध पूर्व से

शासकीय जमीन पर हो रहा कब्जा, 4 वर्षों के लिए दी गई थी जमीन

सिवनी नवभारत। विकासखंड के अंतर्गत आने वाले ग्राम गंगई थाना बंडोल के रहने वाले मोहन यादव, किशन लाल, राजकुमार सतनामी, निरंजन यादव, विनोद यादव पर ग्राम वासियों ने आरोप लगाया है कि इन्होंने शासकीय जमीन पर कब्जा कर मकान का निर्माण किया है जबकि यह जमीन शासन की है इसका उपयोग

जनहित में किया जाना है। ग्राम वासियों ने बताया कि वर्ष 2001 में शासकीय भूमि पर दक्षिण वन मंडल के अधिकारी की उपस्थिति में एक सहमति पत्र तैयार किया गया था जिसमें पेड़ लगाकर इस भूमि को 4 वर्ष के लिए लीज पर दिया गया था जिसका समय समाप्त हो चुका है और अब सहमति पत्र की अवधि

भी समाप्त हो चुकी है और अनावेदको द्वारा उक्त भूमि पर कब्जा कर लिया गया है जिस पर मकान का निर्माण कार्य किया जा रहा है ग्राम वासियों द्वारा आपत्ति दर्ज करने पर अब शब्दों का प्रयोग किया जाता है इस संबंध में तहसीलदार एवं थाने को भी सूचित किया गया लेकिन कोई कार्रवाई नहीं की जा रही अतः

जनसुनवाई में दिए गए ज्ञापन में कार्रवाई की मांग ग्राम वासियों ने की है ज्ञापन देने वालों में जय नारायण वीर सिंह सुनील देवनंदन श्यामा बाई कलाबाई गोविंद यादव नरेश यादव राजेश कमलेश यादव महेंद्र शुक्ला मनोज विक्रम सिंह रामनरेश जय नारायण रामदास सीमा भाई आदि शामिल थी।

न्यू आसरा सोशल फाउंडेशन की अध्यक्ष ने 25वीं बार किया रक्तदान

सिवनी नवभारत। समाजसेवा के क्षेत्र में लगातार सक्रिय न्यू आसरा सोशल फाउंडेशन की अध्यक्ष नाजूनीन शेख (रोजू) ने एक बार फिर मानवता की मिसाल पेश करते हुए 25वीं बार स्वैच्छिक रक्तदान किया। उनके इस सराहनीय कार्य की सामाजिक संगठनों एवं नागरिकों ने मुक्त कंठ से प्रशंसा की। इस अवसर पर नाजूनीन शेख ने कहा कि अगर भोजन करना हमारी मजबूरी नहीं, बल्कि आदत है, तो जरूरतमंदों की मदद करना भी हमारी आदत बननी चाहिए। मदद करके



देखिए, अच्छा लगता है। उन्होंने लोगों से नियमित रक्तदान करने और जरूरतमंदों की सहायता के लिए आगे आने की अपील की। उन्होंने कहा कि एक यूनिट रक्त किसी गंभीर मरीज को नया जीवन दे सकता है। इसलिए

स्वस्थ व्यक्ति को समय-समय पर स्वैच्छिक रक्तदान अवश्य करना चाहिए। रक्तदान न केवल एक महान सामाजिक दायित्व है, बल्कि यह मानवता की सबसे बड़ी सेवा भी है। न्यू आसरा सोशल फाउंडेशन लंबे समय से जरूरतमंदों की सहायता, निशुल्क भोजन वितरण, सामाजिक जागरूकता एवं जनसेवा के विभिन्न कार्यों में सक्रिय भूमिका निभा रहा है। संस्था की अध्यक्ष नाजूनीन शेख का यह 25वां रक्तदान समाज के लिए प्रेरणादायी उदाहरण माना जा रहा है।



बकोड़ा स्कूल के 45 छात्र-छात्राओं को मिली निःशुल्क साइकिलें

छपरा नवभारत। शासकीय उच्चतर माध्यमिक विद्यालय बकोड़ा में शासन की योजना के तहत 45 बालक-बालिकाओं को निशुल्क साइकिल वितरित की गई। वितरण कार्यक्रम में जनपद पंचायत अख्यक्ष सदम सिंह बरकड़े, जिला पंचायत सदस्य श्रीमती ललिता रावेन शाह ऊईके, ब्लॉक सरपंच संच अय्यक्ष अवध लाल मरकाम और ग्राम पंचायत बकोड़ा के सरपंच उपस्थित रहे। विद्यालय के प्राचार्य ठाकुर सहित समस्त शिक्षक-शिक्षिकाएं और

छात्र-छात्राएं भी इस अवसर पर मौजूद थे। इस मौके पर जनपद पंचायत अध्यक्ष सदम सिंह बरकड़े ने कहा कि बेटी बचाओ, बेटी पढ़ाओ अभियान को आगे बढ़ाने में यह योजना अहम भूमिका निभाएगी। साइकिल मिलने से बच्चों को स्कूल आने-जाने में आसानी होगी और उनकी पढ़ाई बेहतर होगी। उन्होंने शिक्षकों और विद्यार्थियों से अपील की कि कक्षा 10वीं, 11वीं और 12वीं में 100 प्रतिशत परिणाम लाने के लिए विशेष मेहनत करें।

आयोजन धर्म और पर्यावरण संरक्षण का दिया संदेश

पलारी पहुंचे मां नर्मदा के परम भक्त दादा गुरु

सिवनी नवभारत। मां नर्मदा के असीम भक्त और प्रख्यात संत दादा गुरु अपनी आध्यात्मिक यात्रा के दौरान ग्राम पलारी पहुंचे। उनके आगमन पर क्षेत्र में भक्ति का माहौल निर्मित हो गया और बड़ी संख्या में श्रद्धालुओं ने उनका भव्य स्वागत कर आशीर्वाद प्राप्त किया। धर्म-कर्म के साथ-साथ प्रकृति का संरक्षण भी हमारा परम कर्तव्य है। मां नर्मदा की सेवा और पर्यावरण को रक्षा से ही मानव कल्याण संभव है। ग्राम पलारी आगमन के तुरंत बाद दादा गुरु सीधे प्रसिद्ध हनुमान मंदिर पहुंचे, जहाँ उन्होंने विधि-विधान से पूजा-अर्चना कर क्षेत्र की सुख-समृद्धि की कामना की। इसके पश्चात, दादा गुरु पलारी शासकीय उच्चतर माध्यमिक विद्यालय पहुंचे। यहाँ आयोजित एक विशेष कार्यक्रम में उन्होंने स्वयं पोधारोपण किया और विद्यार्थियों व प्राचीणों को पर्यावरण को हरा-भरा रखने का संकल्प दिलाया।



कृषि उपज मंडी में उमड़ा जनसैलाब, सुनी अमृतवाणी दौरे के मुख्य पड़ाव के रूप में कृषि उपज मंडी पलारी में एक विशाल धर्मसभा का आयोजन किया गया। इस कार्यक्रम में दादा गुरु ने उपस्थित विशाल जनसमूह को संबोधित किया। उन्होंने अपने उपदेशों में धर्म, कर्म, सदाचार और विशेष रूप से मां नर्मदा के संरक्षण

व स्वच्छता पर जोर दिया। कार्यक्रम में उमड़ी भारी भीड़ ने दादा गुरु के भजनों और प्रवचनों का अत्यंत ध्यान पूर्वक श्रवण किया। समिति के प्रमुख सदस्य नीलू राय, रमाकांत राय, उदय ठाकुर, राजू साहू, रवि पटेल, सौरभ राय, संदीप ठाकुर, रजजू ठाकुर, राजेश बघेल, सतीश राय, प्रदीप

पत्रकारों ने लिया दादा गुरु का आशीर्वाद इस पावन अवसर पर क्षेत्र के वरिष्ठ पत्रकारों ने भी दादा गुरु के दर्शन कर उनका शुभाशीर्वाद प्राप्त किया। आशीर्वाद देने वालों में प्रमुख रूप से वरिष्ठ पत्रकार संतोष वदेवार विनोद विश्वकर्मा देवेन्द्र ठाकुर आदर्श बंदेवार शामिल रहे। इनका रहा विशेष योगदान आयोजन समिति ने बताया कि कार्यक्रम को पूरी तरह सफल और अनुशासित बनाने में क्षेत्र के प्रबुद्ध नागरिकों और सामाजिक संगठनों ने दिन-रात एक कर दिया। इस भव्य आयोजन का सफल बनाने में निम्नलिखित का विशेष योगदान रहा। अवधिया, शिवम विश्वकर्मा, रामेश्वर ठाकुर, विपिन ठाकुर, डॉ. अविनाश, मुकेश सोनी, आशु बघेल, शेर पटेल, संतोष सोनी। सहयोगी संगठन बजरंग दल व्यायाम शाला एवं महावीर व्यायाम शाला पलारी।

नशे से दूरी है जरूरी 2.0 अभियान का शुभारंभ, निकाली जनजागरूकता रैली

सिवनी नवभारत। युवाओं और समाज को नशे की बहती प्रवृत्ति तथा उसके दुष्परिणामों के प्रति जागरूक करने के उद्देश्य से पुलिस मुख्यालय, मध्यप्रदेश के निर्देशानुसार 15 से 30 जुलाई तक चलने वाले नशे से दूरी है जरूरी 2.0 अभियान का शुभारंभ बुधवार को सिवनी में भव्य जनजागरूकता रैली के साथ किया गया। पुलिस अधीक्षक कृष्ण लालचंदानी ने नेतृत्व में आयोजित इस रैली में लगभग 2000 विद्यार्थियों, एनसीसी कैडेट्स, नगर सुरक्षा समिति के सदस्यों, सामाजिक संगठनों, चिकित्सकों और नागरिकों ने उत्साहपूर्वक भाग लिया। पुलिस कंट्रोल रूम परिसर से रैली को हरी झंडी दिखाकर रवाना किया गया। रैली पुलिस कंट्रोल रूम से प्रारंभ होकर थाना कोतवाली पहुंची। प्रतिभागियों ने नशा विरोधी संदेशों से युक्त तख्तियां, बैनर और पंपलेट लेकर नशामुक्त सिवनी, स्वस्थ सिवनी का संदेश दिया। इस अवसर पर पुलिस



अधीक्षक कृष्ण लालचंदानी ने कहा कि युवाओं को नशे से बचना समाज की सामूहिक जिम्मेदारी है। नशा केवल व्यक्ति के स्वास्थ्य को ही नहीं, बल्कि उसके परिवार, भविष्य और पूरे समाज को भी प्रभावित करता है। अभियान का उद्देश्य किशोरों और युवाओं को नशे के दुष्प्रभावों से अवगत कराकर उन्हें स्वस्थ, सुरक्षित और नशामुक्त जीवन के लिए प्रेरित करना है। कार्यक्रम के दौरान उपस्थित सभी लोगों को नशामुक्ति की शपथ दिलाई गई कि वे स्वयं भी नशे से दूर रहेंगे और दूसरों को भी नशा छोड़ने के लिए प्रेरित करेंगे। इसके बाद पुलिस कंट्रोल रूम में

हस्ताक्षर अभियान चलाकर सभी ने नशामुक्त समाज निर्माण का संकल्प लिया। कार्यक्रम में अतिरिक्त पुलिस अधीक्षक दीपक मिश्रा, एसडीओपी चंचलेश मरकाम, एसडीओपी सचिन परते, डीएसपी प्रवीण नायडू, डीएसपी चंद्र किशोर सिरामे, थाना प्रभारी कोतवाली सतीश तिवारी, थाना प्रभारी डुंडा सिवनी सीएस उइके, महिला थाना प्रभारी संदीपिका ठाकुर, अजाक थाना प्रभारी अनंती मसंकोले, कंट्रोल रूम प्रभारी ओमेश्वर ठाकरे, यातायात प्रभारी विजय बघेल, रक्षित निरीक्षक गौरव मसंकोले, रक्षित निरीक्षक स्नेहा घोरमारे, स्वेदार जितेंद्र

15 दिनों तक चलेंगी विभिन्न गतिविधियां अभियान के तहत जिलेभर में शैक्षणिक संस्थानों, विभिन्न विभागों और सामाजिक संगठनों के सहयोग से नुकड़ नाटक, सांस्कृतिक प्रस्तुतियां, पोस्टर-बैनर एवं पंपलेट वितरण, निबंध, चित्रकला, रील एवं शॉर्ट मूवी प्रतियोगिताएं, सोशल मीडिया जागरूकता अभियान, जनसंवाद कार्यक्रम तथा शॉर्ट फिल्मों का प्रदर्शन किया जाएगा। रावतकर सहित पुलिस अधिकारी-कर्मचारी, मातृ शक्ति संगठन, मार्गिक फाउंडेशन, एनसीसी कैडेट्स, शिक्षकगण एवं बड़ी संख्या में नागरिक उपस्थित रहे। सिवनी पुलिस ने अभियान के माध्यम से नशे से दूरी, जीवन से प्यार का संदेश देते हुए सभी नागरिकों से नशामुक्त समाज के निर्माण में सक्रिय भागीदारी की अपील की।